

महाराष्ट्र शासन गृह विभाग

शासन आदेश क्रमांक: एमव्हीडी-०१२३/प्र.क्र.२४(८९)/परि-३

मादाम कामा मार्ग, हुतात्मा राजगुरु चौक

मंत्रालय, मुंबई ४०० ०३२.

दिनांक: ०३ नोव्हेंबर, २०२३

शासन आदेश:-

सार्वजनिक सेवेच्या हितार्थ महाराष्ट्र शासकीय कर्मचाऱ्यांच्या बदल्यांचे विनियमन आणि शासकीय कर्तव्य पार पाडताना होणाऱ्या विलंबास प्रतिबंध अधिनियम २००५ मधील तरतूदीनुसार बदली करण्यास सक्षम असलेल्या प्राधिकाऱ्याच्या मान्यतेने खालील तक्त्यात नमूद मोटार वाहन निरीक्षक या संवर्गातील अधिकाऱ्याची प्रशासकीय कारणास्तव संगणकीय ऑनलाईन प्रणालीद्वारे बदली करण्यात येत असून, त्यांच्या नावासमोर स्तंभ क्रमांक ४ मध्ये दर्शविलेल्या ठिकाणी त्यांची बदलीने पदस्थापना करण्यात येत आहे.

अ.क्र.	अधिकाऱ्याचे नांव	सध्याची पदस्थापना	बदलीनंतरची पदस्थापना
१	२	३	४
१	श्री. प्रविण पंडीतराव सर्जेराव	प्रादेशिक परिवहन कार्यालय, धुळे	उप प्रादेशिक परिवहन कार्यालय, श्रीरामपूर

२. सदर अधिकाऱ्याने त्यांच्या नवीन पदाचा पदभार त्वरीत स्विकारावा. तसेच त्यांनी अनधिकृत रजेवर जाऊ नये. त्यांचे लक्ष सामान्य प्रशासन विभागाच्या क्रमांक - सीडीआर १०८२/२५६७/२१२५८/ अकरा, दि.३० ऑगस्ट, १९९२ च्या परिपत्रकाकडे वेधण्यात येत आहे. त्यात दिलेल्या सूचना लक्षात घेऊन बदली रद्द करण्यासाठी कुठल्याही स्वरूपाची आवेदने सादर केल्यास, ते शिस्तभंगाच्या कारवाईस पात्र ठरतील याची संबंधितांनी नोंद घ्यावी.

३. संबंधित नियंत्रक अधिकाऱ्यांनी बदली करण्यात आलेल्या अधिकाऱ्यास त्यांच्या सध्याच्या पदभारातून तात्काळ कार्यमुक्त करून, त्यांना बदलीच्या ठिकाणी तातडीने रुजू होण्यास सांगावे. तसेच या आदेशाची प्रभावीपणे अंमलबजावणी होण्याकरीता बदली झालेल्या अधिकाऱ्याचे कोणत्याही परिस्थितीत आदेशाच्या दिनांकापासूनचे वेतन बदलीपूर्व कार्यालयाने काढू नये. याची संपूर्ण जबाबदारी संबंधित नियंत्रक अधिकाऱ्याची असेल.

४. महाराष्ट्र नागरी सेवा (पदग्रहण अवधी, स्वीयेत्तर सेवा आणि निलंबन, बडतर्फी व सेवेतून काढून टाकणे यांच्या काळातील प्रदाने) नियम, १९८१ मधील नियमानुसार दिलेल्या पदग्रहण अवधीतच, बदली झालेल्या अधिकारी/ कर्मचाऱ्याने बदलीच्या ठिकाणी रुजू होण्याची दक्षता घ्यावी. अन्यथा या पदग्रहण अवधीत बदलीच्या पदावर रुजू न झाल्यास, त्यांचा अनुपस्थितीचा कालावधी हा अकार्यदिन (dies non) म्हणून गणला जाईल.

५. संबंधित अधिकाऱ्यांनी नवीन पदस्थापनेच्या ठिकाणी विहित कालावधीत रुजू व्हावे व पदभार स्विकारल्याचा अहवाल परिवहन आयुक्त कार्यालयामार्फत शासनास सादर करावा.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२३११०६११५४३८७८२९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(जयसेन इंगोले)

कार्यासन अधिकारी, महाराष्ट्र शासन

प्रत,

१. मा. राज्यपाल यांचे सचिव, राजभवन, मुंबई.
२. मा. मुख्यमंत्री यांचे अपर मुख्य सचिव, मंत्रालय, मुंबई.
३. परिवहन आयुक्त, महाराष्ट्र राज्य, मुंबई.
४. महालेखापाल, (लेखा व अनुज्ञेयता) महाराष्ट्र १ / २, मुंबई/नागपूर.
५. जिल्हा कोषागार अधिकारी, अहमदनगर.
६. प्रादेशिक परिवहन अधिकारी, धुळे
७. उप प्रादेशिक परिवहन अधिकारी, श्रीरामपूर.
८. श्री. प्रविण पंडीतराव सर्जेराव, मोटार वाहन निरीक्षक, प्रादेशिक परिवहन कार्यालय, धुळे (परिवहन आयुक्त कार्यालयामार्फत)
९. निवड नस्ती (परिवहन-३).